

پہلی رکعت میں سورہ کوثر اور دوسری میں سورہ اخلاص پڑھنا کیسا؟

دارالافتاء اہلسنت (دعوت اسلامی)

سوال

کیا نماز میں پہلی رکعت میں سورہ کوثر اور دوسری رکعت میں سورہ اخلاص پڑھنا مکروہ ہوگا؟

جواب

دوسری رکعت کی قراءت پہلی رکعت کی قراءت سے طویل یعنی لمبی کرنا اس وقت مکروہ ہے کہ جب دوسری رکعت کی قراءت پہلی رکعت کی قراءت سے تین آیات یا اس سے زیادہ لمبی ہو، یا باعتبار کلمات و حروف ان میں بہت تفاوت ہو۔ سورہ کوثر اور سورہ اخلاص کے کلمات و حروف میں زیادہ تفاوت نہیں، سورہ کوثر میں 3 آیات ہیں اور سورہ اخلاص میں 4، نیز سورہ کوثر میں 42 حروف ہیں اور سورہ اخلاص میں 47 حروف۔ لہذا فرض نماز کی پہلی رکعت میں سورہ کوثر اور دوسری رکعت میں سورہ اخلاص پڑھنے میں کوئی حرج نہیں ہے۔ بہار شریعت میں ہے: ”دوسری رکعت کی قراءت پہلی سے طویل کرنا مکروہ ہے جبکہ بین فرق معلوم ہوتا ہو اور اس کی مقدار یہ ہے کہ اگر دونوں سورتوں کی آیتیں برابر ہوں تو تین کی زیادتی سے کراہت ہے اور چھوٹی بڑی ہوں تو آیتوں کی تعداد کا اعتبار نہیں بلکہ حروف و کلمات کا اعتبار ہے، اگر کلمات و حروف میں بہت تفاوت ہو، کراہت ہے اگرچہ آیتیں گنتی میں برابر ہوں مثلاً پہلی میں اَلَمْ نَشْرَحْ پڑھی اور دوسری میں لَمْ یَكُنْ تو کراہت ہے اگرچہ دونوں میں آٹھ آٹھ آیتیں ہیں۔“ (بہار شریعت، جلد 1، صفحہ 548، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا جمیل احمد غوری عطاری مدنی

فتویٰ نمبر: Web-2351

تاریخ اجراء: 19 ذوالحجہ الحرام 1446ھ / 16 جون 2025ء



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net